

நாடாளுமன்றத் தேர்தல் 2024

தலைமைக் கழக அறிவிப்பு

தமிழ்நாடு முதலமைச்சர், கழகத் தலைவர் அவர்களின் அறிவுறுத்தலின்படி, நாடாளுமன்றத் தேர்தல் ஒருங்கிணைப்புக் குழுக் கூட்டம், 22-01-2024 அன்று மாலை 5 மணியளவில் சென்னை, அண்ணா அறிவாலயம், முரசொலி மாறன் வளாகத்தில் உள்ள கூட்ட அரங்கில் நடைபெற்றது. இதில் கழக முதன்மைச் செயலாளர் கே.என்.நேரு, அமைப்புச் செயலாளர் ஆர்.எஸ்.பாரதி, அமைச்சர்கள் எ.வ.வேலு, தங்கம் தென்னரசு, கழக இளைஞர் அணிச் செயலாளர் உதயநிதி ஸ்டாலின் ஆகியோர் கலந்து கொண்டனர்.

ஜனவரி 21 அன்று சேலத்தில் நடைபெற்ற தி.மு.க. இளைஞர் அணி 2வது மாநில மாநாட்டில் எழுச்சியுரையாற்றும்போது தமிழ்நாடு முதலமைச்சர், கழகத் தலைவர் அவர்கள் வழங்கிய அறிவுரையின்படி, நாடாளுமன்றத் தொகுதிக்குட்பட்ட நிர்வாகிகளான பொறுப்பு அமைச்சர்கள், சட்டமன்ற உறுப்பினர்கள், மாவட்ட/மாநகர/பகுதி/ஒன்றிய/நகர/பேரூர் கழகச் செயலாளர்கள், தொகுதிப் பார்வையாளர்கள், மாநகராட்சி மேயர், துணை மேயர் மற்றும் மண்டலக்குழுத் தலைவர்கள், மாவட்ட ஊராட்சிக் குழு உறுப்பினர்கள், நகர்மன்றத் தலைவர்கள், ஒன்றியக்குழுத் தலைவர்கள், பேரூராட்சித் தலைவர்கள் உள்ளிட்ட "நிர்வாகிகள் சந்திப்பு" கீழ்க்கண்ட அட்டவணைப்படி, சென்னை, அண்ணா சாலை, "அண்ணா அறிவாலயத்தில்" நடைபெறும்.

தேதி	நேரம்	நாடாளுமன்றத் தொகுதி
28.01.2024	காலை 9.00 மணி	நாமக்கல், ஈரோடு
	மாலை 3.00 மணி	பொள்ளாச்சி, தருமபுரி
29.01.2024	காலை 9.00 மணி	சிவகங்கை, விருதுநகர்
	மாலை 3.00 மணி	தென்காசி, திருநெல்வேலி
30.01.2024	காலை 9.00 மணி	தூத்துக்குடி, கன்னியாகுமரி
	மாலை 3.00 மணி	மதுரை, தேனி
31.01.2024	காலை 9.00 மணி	இராமநாதபுரம், கடலூர்
01.02.2024	காலை 9.00 மணி	சிதம்பரம், மயிலாடுதுறை
	மாலை 3.00 மணி	நாகப்பட்டினம், தஞ்சாவூர்
02.02.2024	காலை 9.00 மணி	வேலூர், அரக்கோணம்
	மாலை 3.00 மணி	விழுப்புரம், கள்ளக்குறிச்சி
03.02.2024	காலை 10.00 மணி	வடசென்னை, தென் சென்னை
	மாலை 3.00 மணி	மத்திய சென்னை, திருபெரும்புதூர்
04.02.2024	காலை 9.00 மணி	திருவண்ணாமலை, ஆரணி
	மாலை 3.00 மணி	பெரம்பலூர், திருச்சி
05.02.2024	காலை 9.00 மணி	கரூர், திண்டுக்கல்
	மாலை 3.00 மணி	காஞ்சிபுரம், புதுச்சேரி

குறிப்பு: அந்தந்த நாடாளுமன்றத் தொகுதிக்குட்பட்ட நிர்வாகிகள் குறிப்பிடப்பட்டுள்ள நேரத்திற்கு முன்பாகவே அரங்கத்திற்குள் வந்து அமர்ந்திட வேண்டுமென கேட்டுக் கொள்ளப்படுகிறார்கள்.

"அண்ணா அறிவாலயம்"
சென்னை - 18

தலைமைக் கழகம்
தி.மு.க.

முடிச்சூர் ஊராட்சி முன்னாள் கழகச் செயலாளர் மு.க.மேத்யமுதனின் புதல்வர்

முடிச்சூர் மேற்கு கிளைக் கழகச் செயலாளர் சனில் மேத்ய திருமண வரவேற்பு விழா!

அமைச்சர் தா.மோ.அன்பரசன் தலைமை! டி.ஆர்.பாலு எம்.பி. - எஸ்.ஆர்.ராஜா எம்.எல்.ஏ. வாழ்த்து!

காஞ்சிபுரம், ஜன. 28 - கழகத் தலைவர், தமிழ்நாடு முதலமைச்சர் அவர்களின் நல்லாகியுடன், கழக இளைஞர் அணிச் செயலாளர், அமைச்சர் உதயநிதி ஸ்டாலின் அவர்களின் நல்வாழ்த்துக்களுடன், காஞ்சிபுரம் வடக்கு மாவட்டம், முடிச்சூர் முன்னாள் ஊராட்சி கழகச் செயலாளர் மு.க.மேத்யமுதன் (நினைவில் வாழும்) மே.மேகலா ஆகியோரின் புதல்வர் முடிச்சூர் மேற்கு கிளைக் கழகச் செயலாளர் சனில் மேத்யவிற்கும், சென்னை, மாதவரம், (நினைவில் வாழும்) ஜெ.எஸ்.டைட்டல் ஆனி சௌந்தரி ஆகியோரின் புதல்வி கேரல் பிங்கிற்கும் திருமண வரவேற்பு விழா இன்று (28.1.2024 - ஞாயிற்றுக்கிழமை) மாலை 6 மணிக்கு, தாம்பரம், முடிச்சூர், ஆனி மெட்டிருகில்



ஷன் பள்ளி வளாகத்தில் நடைபெறுகிறது. இத்திருமண வரவேற்பு விழா காஞ்சிபுரம் வடக்கு மாவட்டக் கழகச் செயலாளர், அமைச்சர் தா.மோ.அன்பரசன் தலைமையில் நடைபெறுகிறது. புனிததோமையர்மலை வடக்கு ஒன்றியக் கழகச் செயலாளர் ஜி.கே.வி.விவேகானந்தன் (எ) ரவி முன்னிலை வகிக்கிறார். பம்மல் வடக்கு பகுதிச் செயலாளர் த.ஜெயக்குமார், க.கந்தசாமி, அ.வினாயகமூர்த்தி, மஞ்சு ஜெயபாலன், சத்தியா சந்திரன், பி.எஸ்.ரமேஷ், கே.

சுகுமார், வி.ஆர்.குமார் ஆகியோர் வரவேற்புரை ஆற்றுகின்றனர். திருமண வரவேற்பு விழாவில் கழகப் பொருளாளர் டி.ஆர்.பாலு எம்.பி, தாம்பரம் மாநகரச் செயலாளர் எஸ்.ஆர்.ராஜா எம்.எல்.ஏ., ஆகியோர் கலந்துகொண்டு மணமக்களை வாழ்த்துகின்றனர். மேலும் இம்மணவிழா வரவேற்பு விழாவில் மி.அ.வைத்தியலிங்கம், இ.கருணாநிதி எம்.எல்.ஏ, வரலட்சுமி மதுசூதனன் எம்.எல்.ஏ, எஸ்.அரவிந்த் ரமேஷ் எம்.எல்.ஏ, கு.செல்வபெருந்தகை எம்.எல்.ஏ, எஸ்.எஸ்.பாலாஜி எம்.எல்.ஏ, மாவட்ட ஊராட்சிக் குழுத் தலைவர் செம்பருத்தி துர்கேஷ், தாம்பரம் மாநகர மேயர் க.வசந்த

குமாரி, தாம்பரம் மாநகர துணை மேயர் கோ.காமராஜ், த.வில்வநாதன், அ.சேகர், வி.எஸ்.ஆராமுதன், எம்.கே.டி.கார்த்திக், மேடவாக்கம் ப.ரவி, ஆந்.நராஜன், ஆர்.சுரேஷ், ஏ.வந்தேமாதரம், எஸ்.ஜபருல்லா, சரஸ்வதி மனோகரன், சங் கீதா பாரதிராஜன், எஸ்.சதீஷ், உதயா கருணாகரன், ஆதிமாறன், கண் டோன்மென்ட் டி.பாபு, ஏ.கே.கருணாகரன், இ.எஸ்.பெர்னட், பி.பிரசாந்த், ஆர்.எஸ்.சங்கர், கோல்ட் டி.பிரகாஷ் எல்.பிரபு, வி.ரவிச்சந்திரன் மற்றும் பலர் கலந்து கொண்டு மணமக்களை வாழ்த்துகின்றனர்.



கடலூர் மாவட்டம் விருத்தாசலத்தில் மாணவரணி சார்பில் மொழிப்போர்த் தியாகிகள் வீரவணக்க நான் பொதுக்கூட்டம் மாவட்டக் கழக செயலாளர் அமைச்சர் சி.வி கணேசன் தலைமையில் நடைபெற்றது. தமிழுக்காக தீக்குளித்து உயிர் நீத்த தியாகி கீழ்ப்புழுவுர் சின்னசாமி அவர்களின் குடும்பத்திற்கு மாவட்ட இளைஞரணி சார்பில் மாவட்ட இளைஞர் அணி அமைப்பாளர் எம்.எஸ். கணேஷ்குமார் நிதி வழங்கி கௌரவித்தார். இந்நிகழ்வில் நகரக் கழக, ஒன்றிய கழக, பேரூர் கழக மற்றும் சார்பு அணிகளின் நிர்வாகிகள் கலந்து கொண்டனர்.

கழகத்தின் அணையாத அகல்விளக்கை அடுத்த தலைமுறைக்கு எடுத்துச் செல்லும்

சேலம் இளைஞர் அணியின் 2வது திருப்புமுனை மாநாடு!

இன்றைய இளைஞர்கள்தான் எதிர்கால சமுதாயத்தின் வார்ப்படங்கள்! ஆம்! எதிர்கால சமுதாயக் கட்டமைப்பை உருவாக்கிடும் சிற்பிகள். உலக வரலாற்றில், சமூக - அரசியல் - பொருளாதார மாற்றங்களுக்கு அடித்தளமாகவும், அச்சாணியாகவும் செயல்பட்டவர்களும், பயன்பட்டவர்களும் இளைஞர்கள்தான்!! இந்த வரலாற்றின் பிரதிபலிப்பாகத்தான் திராவிட முன்னேற்றக் கழகம், என்னும் காலத்தை வென்று தொடர்ந்து இயங்கிக்கொண்டேயிருக்கும் இனமான இயக்கத்தை உருவாக்கிய பேரறிஞர் அண்ணா அவர்கள் தனது சிந்தனைகளை வெளிப்படுத்தும் கழக இதழ்களில் "தம்பிக்கு" என்ற கடிதங்களை தொடர்ந்து எழுதி, அந்தக்கடிதங்கள் மூலமாகப் பல லட்சக்கணக்கான இளைஞர்களை, திராவிட முன்னேற்றக் கழகத்தின் செயல்வீரர்களாகவும், செயல்தளபதியாகவும் உருவாக்கினார்கள் என்பது வரலாறு.

பேரறிஞர் அண்ணாவின் இதயத்தைப்பெற்ற முத்தமிழறிஞர் கலைஞர் அவர்கள் "உடன்பிறப்பே" என இளைஞர்களை விழித்து கடிதங்களைத் தீட்டினார். தன்னுடைய கடிதங்கள் மூலமாக, தந்தை பெரியாரின் சிந்தனைகளையும், பகுத்தறிவுக் கருத்துக்களையும், பேரறிஞர் அண்ணா வலியுறுத்திய திராவிட இனப் பெருமைகளையும், தமிழ் மொழியின் தொன்மையையும், பெருமையையும், தமிழனின், ஆற்றலையும் பல்துறை அறிவையும், தனக்கே உரித்தான மிடுக்கான தமிழ் நடையிலும், கவிதையிலும், நாடக வசனங்கள் மூலமாகவும் எடுத்துரைத்து, பல லட்சக்கணக்கான இளைஞர் பட்டாளத்தை திராவிட முன்னேற்றக் கழகத்தின் பக்கம் ஈர்த்தார்கள் என்பது மட்டுமல்ல, திராவிட இயக்கக் கொள்கைகள், வெற்றி பெற்றிட, அனைத்து வாலிபப்பட்டாளத்தையும் அறப்போர்க்களத்தில் போர்வீரர்களாக வியத்தகு முறையில் உருவாக்கிக் காட்டினார்கள்.

இந்த மறுமலர்ச்சி சகாப்தத்திற்குப் பின்னர் அடுத்த புதிய சகாப்தத்தின் தொடக்கமாக "உழைப்பு" "உழைப்பு" என்ற ஒய்வறியாச் செயல்பாட்டின் வடிவமாக நமக்குக்கிடைத்துள்ள தளபதி முத்துவேல் கருணாநிதி ஸ்டாலின் அவர்கள் "உங்களில் ஒருவன்" என்ற தலைப்பில் இளைஞர்களை விழித்து, தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியவர்களின் கருத்துக்களையும், சிந்தனைகளையும் ஒன்றுதிரட்டி, அதற்கு "திராவிட மாடல்" ஆட்சி என்கின்ற, என்றும் வரலாற்றில் அழிக்கமுடியாத ஓர் "ஆட்சி முறையை" அமல்படுத்தி அதன் அடித்தளமாக "சமூக

நடம், ஆதிக்கசக்திகளும் உருவாக்கினால், அவற்றை தகர்த்து முன்னேறுவதற்கு தயாராக, பல லட்சக்கணக்கான இளைஞர்கள் தயாராக இருக்கிறோம், என்பதை தமிழ்நாட்டு மக்களுக்கு மட்டுமல்ல, அகில இந்தியாவிற்கே எடுத்துக்காட்டும் வகையில் அமைந்துள்ளது என்பதை யாராலும் மறுக்கவோ, மறைக்கவோ இயலாது!! எனவேதான் இந்த இளைஞர் அணிமாநாடு என்பது மதவெறிச்சக்திகளையும் ஆதிக்கசக்திகளையும், பாசிச சக்திகளையும், சுவடுதெரியாமல் அழித்துவிடும், சித்தாந்தப்போர்க்களமாகும். இந்தியா ஆங்கிலேயரிடமிருந்து விடுதலைபெற்ற பின்னர், அரசியல் சட்டப்படி தேர்தல் மூலம் அமைந்த எதிர்கட்சி மாநில அரசுகளுக்கு, ஒன்றிய அரசு இவ்வளவு பல்முனைத்தாக்குதல்களை நடத்தியதில்லை. அதிலும் குறிப்பாக ஒன்றிய அரசின் இந்த பல்முனைத்தாக்குதலில் முதல் இலக்காக அவர்கள் நிர்ணயித்திருப்பது "தமிழ் நாடுதான்". எத்தகைய எதிர்பார்ப்புகளையும் சந்திக்க, களம் காண்பதற்கு தயார் என எதிர்குரல் கொடுக்கும் பலலட்சம் இளைஞர்களை ஒன்றுதிரட்டிய மாநில இளைஞர் அணிச் செயலாளர் மாண்புமிகு தமிழக அமைச்சர், சேலத்தில் நடத்திக்காட்டிய இரண்டாம் இளைஞர் அணிமாநாடு தமிழக வரலாற்றில் ஓர் திருப்புமுனை மாநாடுதான்!!

மாநாட்டின் நிறைவு நிகழ்ச்சியாக கழகத்தலைவர் மாண்புமிகு தமிழக முதல்வர் உரையாற்றினார். அவரது உரை என்பது திராவிட மாடல் ஆட்சியின் தாக்கத்தையும், தமிழ் நாட்டின் வளர்ச்சியையும், சமூகநீதிக் கோட்பாட்டின் பயனையும், எல்லோருக்கும் எல்லாம் என்ற மனிதநேயக்கோட்பாடுகளையும் செயல்படுத்துவதிலும், அதற்குரிய அதிகாரங்களை பெறுவதிலும், மத்தியில் அதிகாரங்கள் குவிக்கப்பட்டிருப்பதை முறைப்படுத்தி, வகைப்படுத்துவதிலும் திராவிட மாடல் ஆட்சி எடுத்துக் கொண்டிருக்கும் முயற்சிகளில், எத்தகைய குறுக்கீடுகளை ஒன்றிய அரசு உருவாக்கினாலும், குறுக்கீடுகளைப் புறந்தள்ளிவிட்டு, சமூகநீதியும், சமத்துவமும் அனைத்து மக்களுக்கும் முழுமையாக பயனளிக்கும் வகையில் எங்க எது பணி தொடர்வின்றித் தொடரும் என்று கூறியதுடன் இத்தகைய காலக்கடத்தில், இளைஞர் அணிச்செயலாளராகப் பொறுப்பேற்றுக் கொண்டு மாநாட்டின் மூலம் இந்த மாபெரும் வெற்றியைப் பெற்றிட முயற்சிகள் மேற்கொண்ட மாநில இளை

ஞர் அணிச்செயலாளர் மாண்புமிகு அமைச்சர் உதயநிதி அவர்களை மனநெகிழ்ச்சியுடன் பாராட்டினார்!

மாநாட்டுப் பணிகளை

மாண்புமிகு அமைச்சர் நேரு அவர்கள் தலைமையில் மேற்கொண்ட மாவட்டக்கழகத்தின் செயலாளர்கள் மற்றும் நிர்வாகிகள் அனைவரையும் பாராட்டினார்கள். மாண்புமிகு அமைச்சர் நேரு அவர்களை "நேரு என்றால் மாநாடு - மாநாடு என்றால் நேரு" எனப் பாராட்டி மாண்புமிகு அமைச்சர் நேருவின் அயராத உழைப்பிற்குப் பெருமை சேர்த்தார்கள். சேலம் மாவட்டக்கழகங்களின் செயலாளர்கள் இரண்டு முறை இளைஞர் அணி மாநாடு தவிர்க்க முடியாத காரணங்களால் ஒத்திவைக்கப்பட்ட கூழ்நிலையிலும் மாண்புமிகு அமைச்சர் நேரு அவர்களின் வழிக்காட்டுதலில், மிகச்சிறப்பாக செயல்பட்ட மாவட்டக்கழகத்தின் செயலாளர்கள் சிவலிங்கம், வழக்கறிஞர் ராஜேந்திரன், செல்லக்கணபதி அவர்களோடு இணைந்து பணியாற்றிய மாவட்டக்கழகத்தின் நிர்வாகிகள் அனைவரும் பாராட்டுக்குரியவர்கள். இரண்டு முறை ஒத்திவைக்கப்பட்ட நிலையிலும், ஏற்கனவே ஏற்பாடுசெய்யப்பட்ட பந்தல் அமைப்பு அலங்கார வளைவுகள், மாநாட்டுக்கு வருபவர்களுக்கான ஏற்பாடுகள், தங்குமிடங்கள் ஆகிய பணிகளை எவ்விதக் குழப்பமுமின்றி சிறப்பாக அமைத்தமைக்கு, மூன்று மாவட்டக் கழகங்களில் அயராது ஓய்வின்றி உழைத்த உழைப்பின் பயனும், பரளும்தான். மாநாட்டு ஏற்பாடுகளை கண்டோர் வியக்கும் வண்ணம் சிறப்படையச் செய்துள்ளன. அன்பிற்குரிய மாவட்டக் கழகச்செயலாளர்கள் ராஜேந்திரன் அவர்களும் சிவலிங்கம் அவர்களும், எப்பொழுதும் எந்த விபரங்கள் கேடடாலும், சோர்வின்றி மகிழ்ச்சியுடன் பதிலுரைத்த பாங்கும், பணிமுடித்துக் கொடுத்த நேர்த்தியும் பாராட்டத்தக்கது.

பல மாநாடுகளை நடத்திப் பயிற்சிபெற்றவன் என்ற முறையில், அதில் ஏற்படும் சிரமங்களையும், சிக்கல்களையும் நான் அறிவேன். எனவே இந்த இக்கட்டான அரசியல் கூழ்நிலையில் இளைஞர் அணியின் இரண்டாவது மாநாட்டுப்பணியினை சிறப்பாகப் பார் போற்றும் வகைகளில் நடத்தி முடித்து, இது ஓர் திருப்புமுனை மாநாடு என களத்தில் நீடுபித்துக்காட்டிய அனைவருக்கும், உலக நாடுகள் முழுமையும் பரவி வாழும் அனைத்து தமிழ் மக்கள் சார்பாக உள்ளம் நெகிழ்ந்து வாழ்த்துகிறோம் - வணங்குகிறோம்.

பொன். முத்துராமலிங்கம்
முன்னாள் அமைச்சர்
உயர்மட்ட செயல்திட்டக்குழு
உறுப்பினர்

